

Töhmetçä ultimatium

Category: Goşgular, Kitapcy, Sözler
написано kitapcy | 22 января, 2025
Töhmetçä ultimatium TÖHMETÇÄ ULTIMATUM

Her gün arza ýazýañ, dişiňi gyjap,
Töhmet atyp dosty-ýaryña, ýigit.
Utanmadyň ilden, etmediň ejap,
Nälet bolsun kesbi-käriňe, ýigit.

Her kimi göreňde münüp gahara,
Ýapyşdyň syýaňy garyp zähere.
Tüm garaňky diýdiň, ýagty sähere,
Töhmet atdyň Günüň nuruna, ýigit.

Diýýär iller: «Bu bir deregi dargan,
Gözlegiň gowluk däl, iýmiti gargaň.
Diňe seniň üçin näçe edaraň
Puly gitdi ýeliň ugruna, ýigit.

Deň-duşlaryň diýse: «Biri sen ýaltaň»
Diliňde ajy söz, eliňde paltaň.
Ilden ilki senden iripdir ataň.
Ne jyn urdy namys-aryña, ýigit.

Töhmet atdyň ak süýt beren enä-de,
Ömrüň köýüp geçip barýar dünýäde.
Gulak asýar «haýt!» diýilse düýä-de.
Diň salmadyň asyl böwrüňe, ýigit.

Daşyňa bir seret, durmuş gaýnaýar,
Ak atyz içinde eller oýnaýar.
Merdanalar onda güýjün synaýar,
Hyzmat edýär olar döwrüne, ýigit.

Şunça aýdan sözlerime garaman
Gezjek bolsaň, daşda sürgün arabaň.
Pürkäýseň şolara duzly şerebäň,

Sokaryn satiraň goruna ýigit.

Hapalatman saňa durmuş sakasyn,
Kän görüpdim seniň ýalyň ýakasyn.
Ata Köpek saňa tepbet okasyn?
Bar-da arz et, gümüň görüne, ýigit.

Ata KÖPEKMERGEN. Goşgular